

مولانا حافظ عبدالغفور جملی

○ دارالافتاء

قرأت فاتحہ خلف الامام

محترم اقبال حسین پی۔ ای۔ سی۔ ایچ سوسائٹی کراچی سے لکھتے ہیں:

”بخدمت محترم جناب رئیس التحریر حرمین۔ السلام علیکم ورحمۃ اللہ وبرکاتہ! ”حرمین“ کے شمارہ اگست ۱۹۹۲ء میں شائع شدہ مضمون ”نماز میں سورہ فاتحہ پڑھنے کا ثبوت“ زیر مطالعہ آیا، اس کے بارے میں ایک اشکال ہے جو ذیل میں درج کر رہا ہوں۔ امید ہے کہ اپنے موقر رسالہ ہی کے صفحات پر اس اشکال کو رفع کر دیں گے، شکر گزار ہوں گا۔

قرآن پاک کی سورۃ الاعراف آیت ۲۰۴ میں ہے:

”وَ اِذَا قُرِئَ الْقُرْآنُ فَاسْتَمِعُوا لِلّٰهِ وَ اَنْصِتُوا لَعَلَّكُمْ تُرْحَمُونَ“

اب جبکہ امام نماز باجماعت میں سورۃ الحمد پڑھ رہا ہو تو اس حکم ربانی کی تعمیل میں مقتدی امام کی قرأت کو غور سے سنے گا۔ اگر وہ بھی سورۃ الحمد امام کے ساتھ پڑھنا شروع کر دے تو وہ قرآن کے مذکورہ بالا حکم کی خلاف ورزی کرے گا۔ برائے مہربانی اس اشکال کی وضاحت فرمادیں، جزاکم اللہ!

الجواب:

محترم۔ السلام علیکم ورحمۃ اللہ وبرکاتہ! والد بزرگوار نے اپنی زندگی میں ایک انتہائی مفید مقالہ تحریر کیا تھا، جس میں مذکورہ بالا سوال پر سیر حاصل بحث کر کے صحیح مسئلہ واضح کیا تھا۔ لہذا از سر نو جواب لکھنے کی بجائے یہی مقالہ ہم آئندہ صفحات میں نقل کر دینا مناسب سمجھتے ہیں۔ ان شاء اللہ آپ کی تشفی ہو جائے گی۔ والسلام.....!

(محمد منی رئیس التحریر حسین)



مذکورہ بالا آیت ”قرآءة خلف الامام“ کی نفی میں سب سے بڑی دلیل کے طور پر پیش کی جاتی ہے، جس کا ترجمہ یہ ہے کہ:

”جب قرآن پڑھا جائے تو تم اسے سنو اور چپ رہو، شاید تم پر رحم کیا جائے۔“

سب سے پہلی بات تو یہ ہے کہ اس آیت میں مقتدی اور نماز کا کوئی ذکر نہیں۔ اور دوسری بات یہ ہے کہ اس آیت سے قبل کی آیت میں کفار کا ایک اعتراض ذکر کر کے رسول اللہ صلی اللہ علیہ وسلم کو ان کے اس اعتراض کا جواب دینے کے لئے فرمایا گیا ہے۔ ارشاد باری تعالیٰ ہے:

”وَ اِذْ اَلَمْ تَاْتَهُمْ بَايَةٌ قَالُوا لَوْلَا اجْتَبَيْتَهَا قُلْ اِنَّمَا اتَّبِعُ مَا بُوْحِيَ اِلَيَّ مِنْ رَّبِّي هٰذَا بَصُرَةٌ مِّنْ رَبِّكُمْ وَ هُدًى وَ رَحْمَةً لِّقَوْمٍ يُؤْمِنُوْنَ“ (الاعراف: ۲۰۳)

”اور جب آپ ان کے پاس کوئی نشانی نہیں لاتے تو کہتے ہیں کہ تم نے (اپنی طرف سے) کیوں نہیں بنائی؟ کہہ دیجئے کہ میں تو صرف اس حکم کی اتباع کرتا ہوں جو میری طرف میرے رب کی طرف سے وحی کیا جاتا ہے۔ یہ دلائل ہیں تمہارے رب کی طرف سے اور ہدایت اور رحمت ہے اس قوم کے لئے جو ایمان لاتے ہیں۔“

اس آیت کے مفہوم سے صاف معلوم ہوتا ہے کہ یہاں اصل خطاب کفار سے ہے۔ پس جو لوگ آیت ”وَ اِذْ اَقْرَأُ الْقُرْآنَ - الْاٰیةُ“ کو مقتدی کے لئے، پھر مقتدی کو منع قرآءة کے لئے پیش کرتے ہیں، ان کے لئے لازم ہے کہ یہاں چار باتیں ثابت کریں:

۱- یہ آیت مقتدی کے بارے میں ہے۔

۲- اس آیت میں مقتدی کو منع قرآءة کا حکم ہے۔

۳- اس آیت کو تخصیص کوئی حدیث نہیں ہے۔

۴- استماع اور انصات آہستہ پڑھنے کے منافی ہے۔

حقیقت یہ ہے کہ قرآن مجید نے قرآن سننے کے جو آداب ذکر کئے ہیں اور قرآن سننے کے وقت نیک لوگوں کی جو حالت بیان کی ہے کہ وہ کس طرح سنتے ہیں اور کیا کہتے ہیں ان سے صاف پتہ چلتا ہے کہ قرآن کی تلاوت کے وقت بعض کلمات کا اس طرح کہنا، جس سے پڑھنے والے کو تشویش نہ ہو، یہ انصاف اور استماع مذکور کے منافی نہیں (تفصیل آگے آرہی ہے) علاوہ ازیں یہ آیت، جس

میں انصاف کا لفظ ہے، مکی ہے اور نماز میں کلام کرنا، مدینہ میں منع ہوا۔ کیونکہ جس آیت سے امام کے پیچھے کلام کرنا منع ہوا، یہ آیت ہے:

”وَقَوْمُوا لِلَّهِ قَانِتِينَ“ (البقرة: ۲۳۸)

”اللہ کے لئے خاموش کھڑے رہو۔“

اس آیت میں نماز ہی کا ذکر ہے۔ یعنی خواہ اکیلے نماز پڑھو یا باجماعت، امام ہو یا مقتدی!..... اور یہ آیت مدینہ میں نازل ہوئی۔ پس جو آیت امام کے پیچھے کلام کو نہیں روکتی وہ آہستہ پڑھنے میں کیسے مانع ہوئی؟

نیز یہ اس لئے کہ آل حضرت صلی اللہ علیہ وسلم نے جنوں پر سورۃ رحمن پڑھی تو جنوں نے ہر بار جب یہ آیت سنی:

”فَبِأَيِّ آلَاءِ رَبِّكُمَا تُكَذِّبِينَ“ (سورۃ الرحمن)

”اے جنوں اور انسانو! تم اپنے رب کی کس کس نعمت کو جھٹلاتے ہو؟“ تو جنوں نے حضور اکرم صلی اللہ علیہ وسلم کی زبان مبارک سے ہر بار یہ آیت سن کر جواب دیا:

”لَا بَشِيئَةَ مَنْ نَعْمَكَ رَبَّنَا نَكْذِبُ وَلَكِ الْحَمْدُ وَالشُّكْرُ“ (حاکم و ترمذی)

”اے ہمارے رب ہم تیری کسی نعمت کو نہیں جھٹلاتے“..... چنانچہ آپ نے ان کی تحسین فرمائی..... پھر یہ بھی دیکھیے کہ کیا وہ اکابر صحابہ کرام، جو امام کے پیچھے فاتحہ پڑھتے تھے، وہ اس آیت سے واقف نہ تھے؟

مذکورہ بالا آیت کو ایک اور طریقہ سے بھی بطور استدلال پیش کیا جاتا ہے، یعنی اس آیت کو مسئلہ خلف الامام میں اس طریق سے لیا جاتا ہے کہ مقتدی اس امر کا مامور ہے، امام کے پیچھے خاموش رہے اور کچھ نہ پڑھے۔ حالانکہ اس استدلال میں کمزوری ہے، بلکہ یہ استدلال غلط ہے کیونکہ قرآن مجید کے دوسرے مقامات میں جو قرآن پڑھتے وقت اہل علم کی حالت کا ذکر کیا گیا ہے، وہ مذکورہ بالا استدلال کے بالکل خلاف ہے۔

اللہ تعالیٰ ایک جگہ یوں فرماتے ہیں:

”ان الذین اوتوا العلم من قبلہ اذا ابتلی علیہم بخرؤن للاذقان سجدا“ ○ وبقولون سبحان ربنا ان کان وعد ربنا لمفعولا“ (نبی اسرائیل - ۱۰۷-۱۰۸)

”جو لوگ اس سے پہلے علم دیئے گئے، جب ان پر قرآن پڑھا جاتا ہے تو وہ ٹھوڑیوں کے بل گر پڑتے

ہیں اور کہتے ہیں کہ ہمارا رب پاک ہے، یقیناً ہمارے رب کا وعدہ پورا ہو چکا ہے۔“
اس آیت سے صاف معلوم ہوتا ہے کہ قرآن کی تلاوت کے وقت اگر سامعین اس قسم کے
کلمات زبان سے کہہ دیں تو جائز ہے۔ پس ثابت ہوا کہ آیتِ اعراف میں انصاف کا معنی بالکل
خاموشی نہیں، بلکہ مذکورہ مطلب ہے:
دوسری جگہ ارشاد ہوتا ہے:

”وَ اِذَا سَمِعُوا مَا اَنْزَلَ اِلَيْهِمُ الرَّسُوْلُ تَرٰى اَعْيُنُهُمْ تَفِيضُ مِنَ الدَّمْعِ مِمَّا عَرَفُوْا مِنَ الْحَقِّ
بِقَوْلُوْنَ رَبِّنَا اٰمَنَّا فَاكْتَبْنَا مَعَ الشَّهٰدِيْنَ ۝ و مَا لَنَا لَا نُوْمِنُ بِاللّٰهِ و مَا جَاءَنَا مِنَ الْحَقِّ و
نَطْمَعُ اِنْ يَّتَدَخَّلْنَا وَتَبْنَا مَعَ الْقَوْمِ الضّٰلِّیْنَ“ (المائدہ: ۸۳-۸۴)

”جب یہ لوگ وہ (قرآن) سنتے ہیں جو رسول کی طرف اتارا گیا، حق کو پہچان کر زار زار روتے
ہیں اور بول اٹھتے ہیں، اے ہمارے رب! ہم ایمان لے آئے، ہم کو گواہوں میں اندراج فرما! اور
ہمیں کیا ہے کہ ہم اللہ اور اس حق پر ایمان نہ لائیں جو ہم کو پہنچا؟ اور ہم امید رکھتے ہیں کہ اللہ
تعالیٰ ہم کو نیکیوں میں داخل کرے گا۔“

اس آیت سے بھی صاف معلوم ہوتا ہے کہ قرآن سنتے وقت بالکل خاموشی لازمی امر نہیں،
بلکہ بعض مناسب اور جائز کلمات کہنا ثابت ہیں، اور جو آیتِ اعراف کے منافی نہیں!
تیسری جگہ ارشاد فرمایا:

”اَلَّذِيْنَ اٰتٰمَنُوْهُمُ الْكُتٰبَ مِنْ قَبْلِهِمْ هُمْ بِمُؤْمِنُوْنَ ۝ وَاِذَا بَتَلُوْا عَلَيْهِمُ قُلُوْبًا اٰمَنًا بِمِ اِنَّهُ الْحَقُّ
مِنْ رَبِّنَا اٰمَنَّا كُنَّا مِنْ قَبْلِهِمْ مُسْلِمِيْنَ“ (القصص: ۵۲-۵۳)

”وہ لوگ جنہیں ہم نے اس سے قبل کتاب دی ہے، وہ اس کے ساتھ ایمان رکھتے ہیں۔ اور
جب ان پر قرآن پڑھا جاتا ہے تو کہتے ہیں، ہم اس کے ساتھ ایمان لائے۔ بلاشبہ یہ ہمارے رب کی
طرف سے حق ہے، ہم اس سے قبل ہی مسلمان تھے۔“

یہ آیت بھی صاف بتا رہی ہے کہ قرآن سنتے وقت بعض جائز کلمات کا کہنا قرآن کے استماع
اور خاموشی کے منافی نہیں۔ پس ثابت ہوا کہ آیت سے مسئلہ خلف الامام میں مقتدی کے لئے
قطعاً نہ پڑھنے پر استدلال کرنا صحیح نہیں ہے، بلکہ امام کے پیچھے اس طرح پڑھنا کہ امام کو تشویش
پیدا نہ ہو، منع نہیں ہے۔ پھر سکرات میں پڑھنا کسی طرح بھی منع نہیں۔ کیونکہ استماع اور انصاف
اسی شے کے لئے ہو گا جو قابلِ سماع ہو۔ پس سکرات کی صورت کو یہ آیت ہرگز شامل نہ ہوگی اور

غیر سکات میں قرآۃ مشوشہ (تشویش، یعنی خلط میں ڈالنے والی) ممنوع ہوگی۔ اور حدیث سے یہ ثابت ہوتا ہے کہ جہری نماز میں مقتدی کے لئے فاتحہ کے سوا اور جگہ سے قرآن پڑھنا منع ہے۔ قرآن کی اس آیت سے قرآن پڑھتے وقت قرآن پڑھنے کی ممانعت مقتدی کے لئے ہرگز ثابت نہیں ہوتی۔ جیسے ابو داؤد شریف کی روایت سے معلوم ہوتا ہے:

”للا تقرأ وابشئ اذا جهرت الآہم القرآن“ (مکتوٰۃ شریف ص ۸۱)

”آپ نے فرمایا) جب میں جہر قرآۃ پڑھ رہا ہوں تو اس وقت سورہ فاتحہ کے بغیر کچھ نہ پڑھا کرو۔“

معلوم ہوا کہ فاتحہ پڑھنی بہر حال ضروری ہے۔

مذکورہ آیت:

”واذا قرئ القرآن فاستمعوا له وانصتوا لعلکم ترحمون“

کے سلسلہ میں ایک اور بات بھی قابل غور ہے، اور وہ یہ کہ قرآن مجید کے سیاق و سباق کو دیکھنا چاہئے۔ اگر ایسا کیا جائے تو جھگڑا ختم ہو سکتا ہے۔ اس سے قبل کی آیت کے بارے ہم عرض کر چکے کہ اس میں اصل خطاب کفار سے ہے، جبکہ زیر نظر آیت میں فرمایا:

”جب قرآن پڑھا جائے تو کان رکھ کر سنو اور چپ رہو۔“

اس سے یہ مغالطہ پڑ سکتا تھا کہ شاید اس کا یہ مطلب ہو کہ آہستہ بھی نہ پڑھا جائے، لیکن اللہ تعالیٰ نے اس کے ساتھ ہی دو سری (یعنی پہلی آیت کے بالکل متصل) آیت میں فرمایا:

”واذ کوڑتک فی نفسک تضرّعا وخیفۃ وادون الجهر من القول“ (الاعراف: ۲۰۵)

”اور اپنے رب کا ذکر آہستہ، ڈر کر عاجزی کے ساتھ کر، جہر کے بغیر۔“

(یعنی آہستہ پڑھا جا سکتا ہے) نہ کہ زبان سے بھی اونچی آواز نکالی جائے، جس سے دوسروں کی قرأت میں تشویش اور اختلاط پیدا ہو۔ اسی لئے ”دون الجهر من القول“ کی قید ساتھ لگادی تاکہ اونچا پڑھنے سے کسی دوسرے کو تکلیف نہ پہنچے۔

پھر آیت کے اختتام پر فرمایا:

”ولا تکن من الغافلین“ (الاعراف: ۲۰۵)

”غافلوں میں سے نہ ہو“

(یعنی جو شخص کچھ نہیں پڑھتا، بالکل صدم بدم، سر ہو گونگا ہو کر کھڑا ہو جاتا ہے، اسی کو غافل کہا گیا)

(ہے)

احادیث نے بھی بتا دیا کہ فاتحہ پڑھنی ضروری اور لازمی ہے۔ لہذا چون و چرا کی کوئی گنجائش باقی

نہ رہی!

اسی مذکورہ آیت:

”و اذ کر ربک فی نفسک تضرعا و خیفۃ و دون الجہر من القول - الایۃ“

”اپنے رب کو آہستہ یا دکر عاجزی سے اور ڈر کر نہ کہ اونچا۔“

اس کے متعلق امام ابن کثیر فرماتے ہیں کہ:

”و قد زعم ابن جریر و قبلہ عبدالرحمان بن زید بن اسلم ان المراد بها امر السامع للقران

فی حال استماعہ بالذکر“ (ابن کثیر ص ۲۸۱ ج ۲)

”ابن جریر اور اس سے پہلے عبدالرحمان بن زید بن اسلم نے کہا ہے کہ اس آیت کا مطلب

یہ ہے کہ جو قرآن سن رہا ہو اس کو چاہئے کہ وہ اللہ کا ذکر آہستہ آہستہ کرتا رہے۔“

اس آیت سے استدلال کی صورت یہ ہے کہ جب قرآن نماز کا رکن ہے اور قرآن مجید نے

قرآن سننے کے وقت اللہ کے ذکر کا حکم دیا ہے تو اس سے ثابت ہوتا ہے کہ قرآن سننا ساتھ پڑھنے

کے منافی نہیں ہے۔

تفسیر نیشاپوری والے نے لکھا ہے کہ ”انصاف کا تقاضا یہ ہے کہ آہستہ پڑھنا انصاف کے

منافی نہیں“ (ص ۱۰۳ جز نمبر ۹ بر حاشیہ ابن جریر)

امام بیہقی فرماتے ہیں:

”و قد اشار زید بن اسلم و هو احد علماء التابعین بالتفسیر الی معنی ما ذ کرنا“ (ص

(۸۳)

”زید بن اسلم مفسر نے جو تابعین میں سے علم تفسیر کے عالم ہیں، اسی طرف اشارہ کیا ہے کہ)

امام کے پیچھے آہستہ پڑھنا انصاف کے منافی نہیں۔ اور قرآن کی آیت مذکورہ بالا میں مقتدی کو ذکر

کرنے کی اجازت ہے۔“

نیز امام بیہقی فرماتے ہیں:

”و الصحیح عن عبدالعزیز بن محمد عن زید بن اسلم فی ہذہ الایۃ قال الذی یكون

خلف الامام قال اللہ و اذ کر ربک فی نفسک“ (کتاب القرآۃ ص ۹۲)

”عبد العزیز بن محمد زید بن اسلم سے جو روایت کرتے ہیں، اس میں سے صحیح روایت یہ ہے کہ جو امام کے پیچھے ہو، اللہ تعالیٰ نے اسے حکم دیا ہے کہ اپنے رب کا ذکر آہستہ کرے۔“
امام ابن جریر فرماتے ہیں:

”لا تستکبر انہا السامع المنصت للقرآن عن عبادة ربك و اذ کره اذا قرء القرآن تضربعا و خيفة و ن الجهر من القول۔“ (کتاب القراءة ص ۱۱۳ جلد ۹)

”اے قرآن سننے والے اور اس کے لئے خاموشی اختیار کرنے والے، اپنے رب کی عبادت کر، تکبر نہ کر، بلکہ جب قرآن پڑھا جائے، تو اس کا ذکر عاجزی اور ڈر سے اور آہستہ کر۔“

ان معتبر تفاسیر کے حوالہ جات اور مفسرین کے اقوال سے ثابت ہوا کہ جب قرآن پڑھا جائے تو اس وقت آہستہ آہستہ پڑھ لینے میں کوئی حرج نہیں۔ اور آہستہ پڑھ لینا استماع اور انصات کے منافی نہیں بلکہ زاید بریں یہ چیز بھی ثابت ہوئی کہ جو شخص قرأت قرآن کے وقت اللہ کا ذکر آہستہ آہستہ نہیں کرتا اور بالکل جیسے منہ پر مہر لگی ہوئی ہے، چپ چاپ کھڑا رہتا ہے، وہ متکبر ہے اور دوسروں کو تشبیح کرنے کی بجائے خود جہنی ہے۔ جیسے اللہ تعالیٰ کا فرمان ہے:

”و اما الذين استكفوا واستكبروا فبعذبهم عذابا اليما ولا يجدون لهم من دون الله وليا ولا نصيرا۔“ (النساء: ۱۲۳-۱۲۴)

”جن لوگوں نے اللہ کی عبادت سے انکار کیا اور تکبر کیا تو ان کو سخت عذاب دے گا۔ اور اللہ کے سوا ان کا کوئی مددگار اور ولی نہ ہوگا، اور یہ انجام متکبرین کا ہے۔“
مذکورہ آیت:

”و اذا قرئ القرآن فاستمعوا له وانصتوا۔“

کا ایک اور جواب بھی دیا جاسکتا ہے اور وہ جواب بھی بہت احسن ہے۔ ملاحظہ فرمائیں!
اللہ تعالیٰ نے ارشاد فرمایا:

”و قال الذين كفروا لا تسمعوا لهذا القرآن والغوا فيه لعلكم تغلبون۔“ (الحج السجدة: ۲۶)
”کافروں نے کہا کہ تم اس قرآن کو نہ سنو اور اس میں شور و غل ڈالو تاکہ تم غالب ہو جاؤ۔“
اور ایک جگہ فرمایا:

چاہئے تو یہ کہ بیت اللہ میں آکر اللہ کو یاد کیا جائے، کما حقہ نماز پڑھی جائے، لیکن اس کے

برعکس:

”و ما كان صلاحهم عند البيت الا مكلاه و تصديقه“ (الانفال: ۳۵)
 ”ان کافروں کی نماز یہ ہوتی ہے کہ جب وہ بیت اللہ میں آتے ہیں تو تالیاں پٹیتے اور سیٹیاں
 بجانے لگ جاتے ہیں۔“

اللہ تعالیٰ نے ان کے اس برے فعل کی تردید فرمائی کہ:
 ”تم یہاں آکر شور و غل (مچانا) شروع کر دیتے ہو، یہ اچھا کام نہیں ہے۔ بلکہ چاہئے تو یہ کہ
 جب قرآن پڑھا جائے تو تم سناؤ اور شور نہ کرو اور اللہ تعالیٰ کا ذکر آہستہ آہستہ کرو۔“
 اب ذرا ان دونوں آیتوں کا مقابل کیجئے!
 کافروں نے کہا:

”لا تسمعوا لهذا القرآن والغوا فيه لعلكم تغلبون“
 (کافروں کے قول کا ترجمہ) ”تم اس قرآن کو نہ سناؤ (کیوں؟)
 تاکہ تم غالب آ جاؤ.....“
 اللہ تعالیٰ نے جواب میں فرمایا:

”واذا قرئ القرآن فاستمعوا له وانصتوا لعلكم ترحمون....“
 ”جب قرآن پڑھا جائے تو تم اسے سناؤ (کیوں؟) تاکہ تم رحم کئے جاؤ۔“
 ”استمعوا له وانصتوا“ ”لا تسمعوا والغوا فيه“ کے جواب میں ہے اور ”لعلكم تغلبون“
 کے مقابلہ میں ”لعلكم ترحمون“ ہے۔ تو معلوم ہوا کہ کسی کے قرآن پڑھتے وقت دوسرے
 شخص کو (باس) شور نہیں مچانا چاہئے، بلکہ چپ ہو جانا چاہئے!
 اور چپ ہو کر سننے کا مطلب خود اللہ تعالیٰ نے بتا دیا ہے:
 ”واذکر ربک فی نفسک تضرعاً و خیفۃ و دون الجهر من القول“
 ”کہ آہستہ پڑھو، اونچی آواز سے نہ پڑھو۔“

آیت کے الفاظ ”دون الجهر من القول“ پر اگر تقلید کی پٹی آنکھ سے اتار کر اور تقلید کا
 پٹہ گلے سے نکال کر نظر کی جائے تو مسئلہ صاف ہے۔
 اور یہ معنی جو مذکور ہو چکے ہیں، یعنی انصاف، آہستہ پڑھنے کے منافی نہیں ہے، یہ کتبِ فقہ
 سے بھی ثابت ہے۔

۱۔ کتبِ فقہ حنفیہ کا مسئلہ ہے کہ جمعہ کے دن خطیب جب خطبہ پڑھے، تو اس وقت سب لوگوں کو

خطبہ سننا اور خاموش و چپ رہنا فرض ہے۔ اور ثبوت میں بھی یہی آیت ”و اذ اقرئ القرآن“ پیش کرتے ہیں۔

اور یہ بھی کتب فقہ میں ہے کہ خطیب جب آیت:
”يٰۤاَيُّهَا الَّذِيْنَ اٰمَنُوْا صَلُّوْا عَلَيْهِ وَّسَلِّمُوْا تَسْلِيْمًا“ (الاحزاب: ۵۶)
 پڑھے تو اس وقت تمام سامعین کو نبی صلی اللہ علیہ وسلم پر درود بھیجنا چاہئے۔
 چنانچہ شرح وقایہ ص ۷۵ اور کفایہ ص ۶۳ میں ہے:
”فِيصَلِّي السَّلْمُ لِي نَفْسِيْ اِيْ بِصَلِّيْ بِلسَانِمُ خَلْفًا“
 ”یعنی سننے والا آہستہ درود پڑھ لے۔“

اسی طرح رمز الحقائق ص ۳۵ شرح کنز الدقائق میں علامہ عینی نے اور فتح القدیر ص ۲۶۵ ج ۱ میں لکھا ہے۔ نیز صاحب التہامیہ (ص ۷۳) نے کہا ہے کہ سننے والا جمعہ کے دن آہستہ درود و سلام بھیجے تو دونوں آیتوں پر عمل ہو جائے گا۔ پس یہاں فاتحہ خلف الامام کے مسئلہ بھی یہی جواب لینا چاہئے کہ امام کے پیچھے آہستہ پڑھ لینے سے آیت اور حدیث دونوں پر عمل ہو جائے گا اور کسی کی مخالفت لازم نہ آئے گی۔

۲۔ اور یہ مسئلہ بھی کتب فقہ سے ثابت ہوتا ہے کہ نماز صبح کی حالت میں امام کی قرأت کے وقت صفوں کے پیچھے سنتیں پڑھنی (باوجود ممانعت شرعیہ کے) عند الخنیفہ جائز ہیں۔
 (دیکھئے در المختار ص ۳۱۸ و نووی ص ۲۳۷)

پس جب عند الخنیفہ نماز فجر میں امام کی قرأت کے وقت صف کے پیچھے سنتیں پڑھنی (باوجود ممانعت شرعیہ کے) جائز ہیں اور یہ آیت ”و اذ اقرئ القرآن“ سے ممنوع و حرام نہیں، تو انصافاً کہئے کہ اس آیت سے امام کے پیچھے سورۃ فاتحہ پڑھنا کیوں ناجائز اور ممنوع ہو گیا؟ اسی طرح امام کی قرأت کے وقت اللہ اکبر کہہ کر نماز کو شروع کیا جاتا ہے اور ”و اذ اقرئ القرآن“ کوئی بھی نہیں پیش کرتا۔ نیز عند الخنیفہ قرأت کے وقت دعائے استفتاح ”سبحانک اللہم“ پڑھنا منع نہیں ہے۔
 (دیکھئے غنیۃ المصلی شرح منیۃ المصلی) پھر سورۃ فاتحہ پڑھنی کیوں منع ہے؟

”ما هو جوابکم لہو جوابنا“

”جو تمہارا جواب وہی ہمارا جواب ہے۔“

افسوس! کہ جو امور تطبیع یعنی نقلی ہیں وہ خنیفہ کے نزدیک آیت ہذا سے ساقط نہیں ہوتے۔

اور قرآنہ فاتحہ جو کہ فرض ہے، وہ ساقط ہو جاتی ہے۔ آہ۔
بریں عقل و دانش بیاہد گریست

ایسی عقل و دانش کو رونامی چاہئے اور کیا کیا جائے؟

امام بخاری رحمۃ اللہ علیہ نے اپنی کتاب ”جزء القراءة“ میں یہ الزامی جوابات دے کر لاجواب کیا ہے کہ مدارس و مکاتیب میں استاد ایک بچہ کو سبق دے رہا ہے اور باقی بچے بھی برابر قرأت کر رہے ہیں۔ ایک کی قرأت کے وقت دوسروں کے لئے آیت ”وَ اِذَا قُرِئَ الْقُرْآنُ“ کو مانع نہیں قرار دیا جاتا، بلکہ قصداً ”آیت اِذَا کا خلاف کیا جاتا ہے۔ اگر باقی طلباء سکوت کرتے ہیں تو استاد صاحب غصہ کرتے ہیں۔ جب کہ یہ آیت عام ہے، اس میں نماز وغیرہ کی قید نہیں، اس کے شروع میں لفظ ”اِذَا“ واقع ہے جو کہ عموم اوقات پر دلالت کرتا ہے۔
چنانچہ حنفی مذہب کی اصول کی کتاب نور الانوار میں ہے:

”اِذَا وَ مَثِي بَدَلَانَ عَلٰی عَمُوْمِ الزَّمَانِ وَ لِكَلِمَةِ“

”اِذَا اور مَثِي زمانہ کی عمومیت اور کلیت پر دلالت کرتے ہیں۔“

تو کیوں ایک کی قرأت کے وقت دوسروں کو خاموش نہیں کیا جاتا؟ اگر وہ ”انصتوا“ کے حکم پر عمل کرتے ہیں تو ان کو زود کو ب کیا جاتا ہے۔ جب سب طلباء کو اپنی اپنی قرأت کرنے سے آیت اِذَا کا مخالف نہیں سمجھا جاتا تو مقتدیوں کو امام کی قرأت کے وقت صرف سورۃ فاتحہ پڑھنے سے اس آیت کا مخالف کیوں سمجھا جاتا ہے؟ ماہو جو ابکم فہو جو ابنا!

ایک شاندار اور قابلِ مشاہدہ بات

جب امام جہر سے قرأت کرے اور مقتدی آہستہ آہستہ اس کے پیچھے انہی الفاظ کو پڑھتے جائیں تو اس میں بہت اچھی طرح استماع اور انصات بھی پایا جائے گا اور قرآنہ فاتحہ پر بھی عمل ہو جائے گا اور خضوع و خشوع میں بھی فرق نہ آئے گا۔ اگر کسی کو شبہ ہو تو مشاہدہ کرے، اگر ایک دن نماز کما حقہ ادا ہو جائے تو کیا حرج ہے؟

اور ایک بات یہ بھی ہے کہ نبی کریم صلی اللہ علیہ وسلم سے کئی سکات ثابت ہیں:

۱۔ تکبیر تحریمہ کے بعد

۲۔ قرأت فاتحہ کے بعد

۳۔ قرأت ختم ہونے کے بعد

ان سکات کے علاوہ بھی ہر گول آیت پر آپ صلی اللہ علیہ وسلم کا وقف کرنا ثابت ہے،
جیسا کہ تفسیر اتقان ص ۳۶ میں ہے۔

پس مقتدی سکات مذکورہ میں سورۃ فاتحہ پڑھ لینے سے آیت ”واذا قرئ القرآن“
کا مورد و مخالف نہیں ہو گا۔
نیز تفسیر کبیر میں ہے کہ:

”موافقت کی ہے امام ابو حنیفہؒ نے اس بات میں کہ امام کے پیچھے الحمد (فاتحہ) پڑھنے سے نماز
فاسد نہیں ہوتی ہے۔“

سبحان اللہ! کیا ایمان ہے۔ کیا اسلام ہے اور کیا انصاف ہے کہ صحابہ کرامؓ کا استدلال کرنا نص
قرآنی سے بسبب مخالف ہونے امام ابو حنیفہؒ کے نہ مانا جائے، اور حنفیہ کا استدلال کرنا آیت ”واذا
قرئ القرآن“ سے کہ مقتدی امام کے پیچھے الحمد نہ پڑھے، مانا جائے۔ کہ صحابہ ہمشوں کے خلاف
ہو، بلکہ خود امام ابو حنیفہؒ کے فرمانے کے بھی خلاف ہے۔ کیونکہ آیت: ”واذا قرئ القرآن“ کے
تحت صاف کھلے لفظوں میں لکھا ہے:

”ان الأیۃ نزلت فی ترک الجہر بالقرآۃ وراء الامام الی ان قال ہو قول ابی حنیفۃ و
اصحابہ انتہی ما فی تفسیر الکبیر۔“ (ص ۳۵۰)

یعنی امام ابو حنیفہؒ اور ان کے اصحاب کہتے ہیں کہ یہ آیت مقتدیوں کے امام کے پیچھے اونچا
پڑھنے کے ترک میں اتری ہے۔

اصل بات یہ ہے کہ عدم فرضیت فاتحہ پر حنفیہ کا اس آیت کو استدلالاً پیش کرنا صحیح نہیں
ہے۔ تمام محدثین و مفسرین میں سے کسی ایک نے بھی آیت کا شان نزول یہ نہیں بتایا ہے، بلکہ اور
کئی مختلف شان نزول بیان کئے ہیں، جو بوجہ طوالت چھوڑے جاتے ہیں۔ اور جو شخص یہ کہے کہ
فاتحہ خلف الامام کے بارے میں یہ آیت اتری ہے، تو وہ اپنے دعویٰ کا ثبوت پیش کرے:

من ادعیٰ فعلیہ البیان!

○ خط و کتابت کرتے وقت خریداری نمبر کا حوالہ

ضرور دیں، ورنہ تعمیل ممکن نہ ہوگی۔۔۔ شکر یہ!

(نمبر)